

Fundarbók hjá Vestmanna Bygdarráð

Bygdarráðsfundur tann 11. desember 2020, kl. 17⁰⁰

Bygdarráðslimir á fundi: Pauli T. Petersen, John Zachariassen, Ingi Olsen, Eyðun Hansen, Laila Haldansen, Herit Magnussen, Durita á Heygum
Skrivari: Maud Poulsen

Til viðgerðar fyri **opnari hurð**:

Mál 229

Tilmæli frá Teknisku nevnd um umsókn frá Ólavi Johannesen um loyvi til at keypa 4 metrar upp á neystalendið matr. nr. 21h.
J.nr. 8202002-6-2020

Tekniska nevnd viðgjörði á fundi tann 1. desember 2020 umsókn frá Ólavi Johannesen um loyvi til at keypa 4 metrar upp á neystalendið matr. nr. 21h.
Havnarnevndin og Fíggjarnevndin mæla til ikki at ganga umsóknini á mæti.
Fíggjarnevndin samtykti at beina málið í Teknisku nevnd.

Tekniska nevnd mælir til at taka undir við tilmælunum frá Havnarnevndini og fíggjarnevndini um ikki at ganga umsóknini á mæti.

Viðv. 229

Tilmælið var einmælt samtykt.

Mál 230

Tilmæli frá Teknisku nevnd um málið um útvegan av lendi til framhald av Fjalsvegi.
J.nr. 8201002-4-2020

Tekniska nevnd viðgjörði á fundi tann 1. desember 2020 mál um útvegan av lendi til framhald av Fjalsvegi.

Kristian Haldansen hevur játtað at selja neyðugt lendi fyri 89,- kr. fermeturin.

Fundur hevur verið við Regin í Gerðinum og Jens Ivan í Gerðinum. Teir siga seg vilja selja undir eini av hesum fyrirtreytum: at kommunan:

- keypir umsókta lendið til framhald av Fjalsvegi fyri 200 kr./fermeturin
- keypir allan henda partin av matr. nr. 137b fyri 89 kr./fermeturin
- letur byggibúgvíð grundstykki í býti fyri allan henda partin av matr. nr. 137b

Hans Elias Johannesen hevur ikki svarað aftur upp á áheitan um fund.

Nevndin mælir til ikki at taka undir við uppskotunum frá Regin í Gerðinum og Jens Ivan í Gerðinum.

Nevndin mælir til at fara undir ognartøku av neyðugum lendi til framhald av Fjalsvegi.

Viðv. 230

Tilmælið var einmælt samtykt.

Fundarbók hjá Vestmanna Bygdarráð

Bygdarráðsfundur tann 11. desember 2020, kl. 17⁰⁰

Mál 231

Tilmæli frá Havnarnevdinni um uppskot um broytingar í reglugerðini fyri bátahylin.
J.nr. 418102-1-2020

Havnarnevndin viðgjörði á fundi tann 30. november 2020 uppskot um broytingar í reglugerðini fyri bátahylin.
Vestmanna Bygdarráðs samtykti á fundi tann 24. november 2020 at beina málið aftur í nevndina.

Reglugerðin varð gjøgnumgingin og ymsar rættingar gjørdar.
Nevndin mælir til at góðkenna reglugerðina.

Viðv. 231

Laila Haldansen mælti til at taka undir tilmælinum við hesum broytingum:

- Fyrsta punkt í grein 1 verður broytt til: Bátar, sum søkja um pláss í bátahylinum í Vestmanna, skulu góðkennast av Vestmannahavnar Havn
- Grein 15 Leigan fyverður soljóðandi: Leigan fyri ri avbygðarbátar er 50,- kr. um dagin, tó ongantíð minni enn kr. 500. Hetta er galdandi, um bátur liggur í meira enn eina viku. Hetta er eisini galdandi fyri avbygðarbátar, sum fáa pláss sambært grein 4. Hetta er ikki galdandi fyri avbygðabátar, sum hava pláss sambært grein 1.

Tilmælið við broytingum var einmælt samtykt.

Mál 232

Tilmæli frá Havnarnevdinni um uppskot frá Vestmannahavnar Havn um leigugjöld fyri bingjur, skúrar o.l.
J.nr. 8216002-3-2020

Havnarnevndin viðgjörði á fundi tann 30. november 2020 uppskot frá Vestmannahavnar Havn um leigugjöld fyri bingjur, skúrar o.l.

Leigugjöldini vórðu gjøgnumgingin og ymsar broytingar gjørdar.
Nevndin mælir til at góðkenna leigugjöldini.
Samtykt varð at taka upp samráðingar við Vestmanna Seafood um møguliga víðkan av leigulendum omaneftir soleiðis, at slogvbingjurnar frammanfyri standa á leigulendi.

Viðv. 232

Herit Magnussen skjeyt upp at skoyta upp í tilmælið frá Havnarnevdinni at heita á Teknisku nevnd um at orða eina reglugerð fyri lutir á almennum øki.

Tilmælið við ískoytinum hjá Herit Magnussen var einmælt samtykt

Fundarbók hjá Vestmanna Bygdarráð

Bygdarráðsfundur tann 11. desember 2020, kl. 17⁰⁰

Mál 233

Tilmæli frá Mentanarnevndinni um verandi samstørv millum Vestmanna Kommunu og Kvívíkar Kommunu.

J.nr. 17152-2-2020

Mentanarnevndin viðgjörði á fundi tann 1. desember 2020 verandi sáttmála um skúlasamstarv millum Vestmanna Kommunu og Kvívíkar Kommunu, og samstarvsavtaluna millum kommunurnar báðar.

Báðir sáttmálar vórðu undirskrivaðir 13. august 2010, og eru sostatt 10 ára gamlir.

Nevndin samtykti at mæla til at fara í samráðingar við Kvívíkar Kommunu um nýggjan sáttmála um skúlasamstarv millum Vestmanna Kommunu og Kvívíkar Kommunu, og um nýggja samstarvsavtalu millum kommunurnar báðar.

Viðv. 233

Tilmælið var einmælt samtykt.

Mál 234

Tilmæli frá fíggjarnevndinni um umsókn um stuðul til verkætlanina Føroyski talukennarin.

J.nr. 2000002-16-2020

Fíggjarnevndin hjá Vestmanna Bygdarráðið viðgjörði á fundi tann 2. desember 2020 umsókn um stuðul til verkætlanina Føroyski talukennarin.

Grunnurin føroyski talukennarin søkir um stuðul til verkætlanina "føroyski talukennarin". Endamálið við verkætlanini er at fáa teldur og telefonir til at kunna skriva talað føroyskt.

Nevndin mælir til at ganga umsóknini á mæti og játta kr. 23.872.

Viðv. 234

Tilmælið var einmælt samtykt.

Fundarbók hjá Vestmanna Bygdarráð

Bygdarráðsfundur tann 11. desember 2020, kl. 17⁰⁰

Mál 235

Tilmæli frá Fíggjarnevdini um 2. viðgerð av endurskoðaðu fíggjarætlanini fyri Vestmanna Kommunu fyri 2020.
30102-1-2020

Fíggjarnevndin hjá Vestmanna Bygdarráðið umrøddi á fundi tann 2. desember 2020 uppskot til endurskoðaðu fíggjarætlanina fyri Vestmanna Kommunu fyri 2020.

Nevndin samtykti at leggja uppskotið fyri bygdarráðið til 2. viðgerð, og mælir bygdarráðnum til at samtykkja uppskotið til endurskoðaða fíggjarætlan fyri Vestmanna Kommunu fyri 2020.

Viðv. 235

Tilmælið var einmælt samtykt.

Bókin lisin.

Fundurin lokin kl. 19.00

Sign.:

Pauli T. Petersen

Herit Magnussen

Eyðun Hansen

John Zachariassen

Laila Haldansen

Ingi Olsen

Durita á Heygum